

డైనింగ్ టేబిల్

ఎండ నిప్పులు చెరుగుతోంది.

నిప్పు తొక్కిన కోతుల్లా — కారు, బస్సులు, రిక్షాలు, సైకిళ్ళూ రోదచేస్తూ రోడ్డుమీద ఉరుకులూ పరుగులూ, ఎండకి కార్లో కూర్చున్న వాళ్ళూ ఉడుకుతున్నారు బస్సుల్లో, రిక్షాల్లో, స్కూటర్ల మీద, సైకిళ్ళ మీద ఉన్న వాళ్ళూ ఉడుకుతున్నారు. ఉస్సురుస్సు రంటున్నారు. చెమటలు గక్కుతున్నారు. గొడుగుల్లో, చెప్పుల్లో నడిచే వాళ్ళు పరుగులాటి నడక నడుస్తున్నారు.

రోడ్డుకక్క ఐస్ క్రూట్ లమ్మే కుర్రాడూ, సోడా లమ్మేవాడూ ఎండ యింకో రెండు గంటలు యిలాగే మండితే బావుండు ననుకున్నాడు ఎయిర్ కండిషన్లు హోటళ్ళ వాళ్ళూ కూల్ డ్రింక్ మావుల వాళ్ళూ కూడా ఆ మాటే అనుకున్నారు.

పేవ్ మెంటుమీద చెప్పులు కుట్టే ముసలాడు — “పెపంచ

కంలో పాపం పెరిసిపోనాది; పోగాల మొచ్చినాది; నేకపోతే ఈ ఎండటి" — అనుకున్నాడు

ఎయిర్ కండిషన్లు కారులో, షూటింగ్ కెళ్ళున్న సినీతార చలవ కళ్ళద్దాల్లోంచి బయటికి చూస్తూ — "ఎండ బాగా వున్నట్టుండే అనుకుంది.

రోజూ మంటల మధ్య నడిచేవాళ్ళకీ, రోజూ నివ్వులు మింగేవాళ్ళకీ ఎండంటే భయమేముంటుంది? అలాంటి వాళ్ళు నలుగురు - నివ్వులు చెరుగుతున్న ఆ ఎండలో, — నివ్వులు పరిచిన ఆ రోడ్డుమీద — ఒక పెద్ద డైనింగ్ టేబిల్ మోసుకుపోతున్నారు.

తలమీద గుడ్డలు చుట్టగా చుట్టి, టేబిల్ తంకిందు చేసి, నలుగురూ నాలుగు మూలలు ఎత్తుకున్నారు. చేతు యీవుకుంటూ, టేబిల్ బరువు జాగ్రత్తగా బాలెన్స్ చేస్తూ చకచకా నడుస్తున్నారు. ఆ నడక లయ తప్పినా, నలుగురిలో ఎవరు బెసిగినా టేబిల్ కడిపోయే ప్రమాదముంది. కానీ వాళ్ళ కలాంటివి మొయ్యడం అలవాటే.

టేబిల్ వెడల్పు తక్కువగా, పొడుగుతక్కువగా వుంది నాలుగుమూలలా ఏటవాలుగా వున్న టేబిల్ కోళ్లు ఎండలో ధగధగ మెరుస్తున్నాయి. ఆ టేబిల్ మీద కనీసం ఎనిమిదిమంది తేలిగ్గా భోంకెయ్యొచ్చు.

ముందువేపు కుడికొమ్మన కాసిన వీరయ్యకి అలు పొచ్చింది. తెగ రొక్కతున్నాడు. చెళ్ళులేని కాళ్ళు ఎండకి

ఉడుకుతున్న తారురోడ్డుకి అంటుకుపోతున్నాయి. తెగి పోయిన చెప్పులు కుట్టించుకుందామంటే పొద్దున పావలా అడిగారు. పదిహేను పెనలిస్తానన్నాడు. ఎవరూ కుట్ట మన్నారు. చేసేదిలేక చెప్పులింట్లో పారేసాచ్చాడు.

“వందిరా ఈరయ్యా తింగిరి నడక నడుతున్నావ్! బల్లిడకొడతావా ఎంటి కొంపదీసి?” అన్నాడు — వెనక నుక్క ఎడమ మూలనున్న పానకాలు.

“బల్లకిందడితే యింకేమన్నా వుందా? — బల్లకి గోరంత గీతడిందా పానకారు కుంపేతాడు” — అని హెచ్చరించాడు వీరయ్యకి వడంపక్కనున్న ఘుబ్బుడు

వీరయ్య ఏమీ మాట్లాడలేదు ఈ ఎండ అతని కేమీ లెక్కలోనిది కాదు. ఎండలో బరువులు మొయ్యడమూ అతనికి కొత్తకాదు కాని మండుతున్న ఎండకితోడు. నెత్తినున్న బరువుకి తోడు కడుపులో ఆకలి మండుతోంది! నిన్న పొద్దుసనగా తిన్నకూడు. నిన్న కూలేమీ దొరకలేదు. రాత్రి మిగిలిన గిద్దెడు నూల్లోనూ కాసిన జావ పిల్లలకే సాపోలేదు. తనూ పెళ్ళామూ వస్తే, పొద్దు పొడవగానే లేచి బయల్దేరి తిరిగ్గా తిరిగ్గా యిప్పటికి కూలి దొరికింది

“ఎందెహె పెళ్ళినడకలు నడుతున్నారు! ఇట్టా అయితే అయినట్టే; యింకా అరమైతూ దూరముంది. నడ

వండి నడవండి ! - అని కసిరాడు వెనకవేపు కుడికొమ్మ
కాసిన గంగ రాజు.

ముందున్న యిద్దరూ నడకవేగం పెంచితే గాని,
వెనక వాళ్ళు వేగం పెంచలేరు. గంగరాజు కసిరింది.
ముందున్న వాళ్ళనే " సన్నేం సెయ్యమంటావురా.
ఇయ్యాల ఈరిగాడు పెళ్ళినడకలు నడుతున్నాడు. ఆడు
అడుగెయ్యండి నేనేం సెయ్యను" — అని గునిశాడి, వీరయ్య

అక్కడికి వీరయ్య ఏమీ మాట్లాడలేదు. మాట్లాడే
వోపిక లేదు. తెల్లొంచి కారుతున్న చెమట రొప్పుతూ
ఉమ్మాసి ఓపిక కూడగట్టుకుని నడక పెంచాడు. దాంతో
మిగతా ముగ్గురుకూడా వేగం పెంచారు

"అద్దదీ అట్టుందాలి — ఇప్పుడు ఏడంనుకుంది
ఈయ్య మూవకి — అని నరసమాడాడు పాపకాలు.

"నరేగానోరే ఈ టేబిల్ కరీదెంతుంటందంటా? —
వంద రూపాయలుంటుందా ? — అనడిగాడు గంగరాజు

"ఓరి ఎర్రమొకమా, వంద రూపాయలకి ఒక కోడు
రాను; ఈ కర్రేంటనుకున్నా - రోజు వుడ్డు - అయిదొంద
లకి పైన తక్కువ వుండదు బొరువు సూడరాదు. కర్రలా
గుందా, ఇనుమునాగుంది సూడు" — అన్నాడు సుబ్బడు
తన తెలివితేటల్ని ప్రదర్శిస్తూ.

"ఓర్నాయనో, అయిదొందలే ఒరే నాకు తెలవ

కడుగుతానూ, కూడుదినే బల్లకి యింత కరువేందు
కురా! - మళ్ళా ఓ ధర్మ సందేహ మొచ్చింది గంగ
రాజుకి

ఈసారి పానకా లందుకున్నాడు — “ఈ కుబులు
నేయించిం దెవుడనుకున్నావ్...నరిసిమ్మం నరిసిమ్మం కు
ఎవుడడుకున్నావ్ ఆడికి నాలుగు పేర్లీ లండయ్ ఈ
సిటీ మొత్తంమీద ఆణ్ణిమించిన నావుకారు లేడు.”

“ఎంత నావక్కారే తే మటుకి. ఆడు తినేదీ అన్న
మేగా? ఎండీ బంగారం తినడుగా!” - అన్నాడు గంగ
రాజు.

“ఓరి విచ్చెదవా అనునుంటోళ్ళు ఏం తింటారో
నీకేం తెలుసురా! ఆళ్ళింటో ఒక వాట తినేతిండి కరీ
దెడితే నీకూ, నాకూ నెలరోజులు గత్తుంది - ఎండితినా,
బంగారం తినా ఆళ్లే తినాల. మనమేటి తింటా, మట్టి!” -
అన్నాడు సుబ్బడు.

పానకాలు వేదాంతం మొదలెట్టాడు-

“అది పిచ్చిమాటరా సుబ్బడా! ఆళ్ళు తినేదాళ్ళు
తింటారు మనం తినేది మనం తింటాం. ఆళ్ళు ఎండీ,
బంగారం మింగితే, మనం గంజినీళ్ళు తాగుతాం. బెమ్మ
దేవుడు ఆళ్ళ మొకానట్టా రాత్తే. మన మొకానిట్టా
రాశాడు. ఆ రాత మారవటం ఎవడి తమాకాదు.”

వీరయ్యకి ఈ గొడవలేం సచ్చలేదు పాసకాలు
 వేదాంతంమనలు సచ్చలేదు. కడుపుమందుతోంది ఎదురు
 వాదం మొదలెడదామనుకున్నాడు కాని ఓపికలేక పస్తు
 లుండటం తనకి కొత్తేమీకాదు కానీ ఇవ్వాలేమిందుకో
 మరీ నీరసంగా వుంది “ఒంటో సత్తువ తగ్గిపోయింది” -
 అనుకున్నాడు తవలో తాను. మరి శాస్త్రదూరం సడి
 చాక - “ఎక్కడా) ఈ వరసిమ్మం యిల్లు? గంటనుంచి
 సడుతున్నాం, ఎక్కడా అయివులేదే” - అన్నాడు
 చిరాగ్గా.

“బయల్దేరి వావుగంట కాలేదు అప్పుడే గంటలా
 గుండేరా నీకు? ఏంటివ్వాలి మరీ జావకారి పోతన్నావ్!” -
 అన్నాడు పాసకాలు హేళనిగా.

వీరయ్య మారు మాట్లాడలేదు. వెనకడుగువేస్తే
 ఇలాగే తోటివాళ్ళు హేళనచేస్తారని - పళ్ల బిగువున,
 శక్తంతా కూడగట్టుకుని సడుస్తున్నాడు “నిజంగా సుబ్బ
 డన్నట్లు ఈ బల్ల ఇనుములాగే వుంది ఇంత బరువుండేంటి-
 అనుకున్నాడు ఈ బల్ల ఖరీదు అయిదొందలుంటందట
 అన్నాడు సుబ్బడు. నాయనో! కూడుతినే బల్ల అంత
 కరీదా!

మొన్నొకనాడు. అన్నాలు తినవేళి — కోళ్ళూడి
 పోయిన వీట చెక్క-కోసమూ, చిరిగిన చాప ముక్కి

కోనమూ, పిల్లలు నలుగురూ పోట్లాడుకుంటే తనకి తిక్క రేగి
వాళ్ళందరినీ వట్టుకొని చావగొట్టాడు కాఫీ హోటల్లో బల్ల
మీద కాఫీ టిఫిను తీసుకోడమేగాని — యిట్టాంటి బల్ల
మీద తనెప్పుడూ భోంచేసి ఎరగడు. “కుర్చీల్లో కూకుని
చాకులూ, గరిటిల్లో తింటారంట - ఎట్టా తింటారో ఏంటో!
కోడి కోడి కత్తుల్లో, ముళ్ళ గరిటిల్లో వీక్కు తినెత్తారంట -
ఎట్టా తింటారో!”

తప్పుకోయెహె కుంటి నాయలా!” - వీరయ్య ఉలిక్కి
వడ్డాడు. సుబ్బడు ముందు నడుస్తున్న కుంటి ముసలాన్ని
గద్దించాడు. వక్కగా, తోలు కప్పిన బొమికల గూడలా
వున్న ఆ ముసలాడు తడబడతూ వక్కకి తప్పుకున్నాడు.

“ఆ ముసలాడి మీద అంత కోప మెందుకురా
పాపం!” - అన్నాడు గంగరాజు.

“లేకపోతే ఏంటెహె. అడుక్కునే ఎదవ! - బేగి
నడవనూ నడవడు తప్పుకోనూ తప్పుకోడు, ఇందాకట్నీంచి
అడ్డ మొత్తన్నాడు.”

వీరయ్యకి అడుక్కునే ముసలాడి మీద జాలేసింది.
సుబ్బడిమీద కోప మొచ్చింది. కానీ ఏమి అనలేకపోయాడు.

సెంటరొచ్చింది. నాలుగు వేవుల్నించీ బస్సులూ,
కార్లూ, రిక్షాలూ, సైకిళ్ళూ, వస్తున్నాయి. పోలీసు చెయ్యి
అడ్డంపెట్టి ఆపేశాడు. ట్రాఫిక్ క్లియరయ్యేవరకూ రోడ్డు

దాటటానికి వీలేక పోయింది. అక్కడే నిలబడి పోయారు. నిలబడితే మరీ బరువెక్కువై నట్టుంది. పక్క కెళ్ళి కాన్సేపు దింపితే బావుండు ననుకున్నాడు వీరయ్య. కాని ఆ మాటపై కనలేకపోయాడు.

సెంటర్ దాటి కొంతదూరం నడచి, కుడి ప్రక్క వీధిలోకి మళ్ళాక అక్కడొచ్చింది నరసింహం యిల్లా “అమ్మయ్య!” - అనుకుని నిట్టూర్చాడు వీరయ్య! వాన కాలు చెప్పినట్టు - నరసింహం ఆ సీటీలోకల్లా ధనవంతుడు కాక పోయినా, బాగా ధనవంతుడే. గేటుకి యింటికి వంద గజాల దూరమంది. పెద్దమేడ పోర్టికొలో ఆగి మెల్లగా, జాగ్రత్తగా టేబుల్ దింపారు. తల మీద వెయ్యిటన్నుల బరువు తొలగించినట్టుయింది వీరయ్యకి

“హమ్మయ్య!” అని నిట్టూర్చి తల మీద చుట్టిన తుండుగుడ్డను తీసి మొహం తుడుచు కున్నాడు.

లోపల్నించి నాక రొచ్చి - టేబుల్ లోపలికి తెమ్మంటన్నారయ్యగారు” - అన్నాడు ఆణ్ణాపిస్తున్నట్టుగా.

వీరయ్యకి కోపమొచ్చింది. “లోపలికి తేవాల్సిన పని మాకులేదు; మీరే పెట్టుకోండి - అందామనుకున్నాడు. కాని అప్పటికే మిగతా ముగ్గురూ తలొక ప్రక్కనా పట్టు కుని టేబుల్ మెల్లగా లేపారు. “అట్టా నిలువుగుడ్డేసుకుని సూత్రావేంటి, రాయెహె” - అని సుబ్బడు కనరటంతో తనూ వెళ్ళి ఒకమూల పట్టుకున్నాడు.

తేబుల్ వటవాలుగా వట్టుకుని అతి జాగ్రత్తగా గుమ్మాలకి తగలకుండా ఒక పెద్దహాలు నాలుగు గదులూ దాటించి భోజనాల గదిలోకి చేర్చారు. ఆ యిల్లా ఆ రంగులూ ఆ సోఫాలూ ఆ సామాను చూస్తే వీరయ్యకి కళ్ళు తిరిగి పోయాయి. తేబిల్ చుట్టూ అందమైనవి. సరికొత్తవి ఎనిమిది కుర్చీలు కూడ అమర్చారు. ఇప్పటికిప్పుడు ఈ కుర్చీలో కూకుని, ఈ బల్లమీద మాంచి తిండెట్టుకుని, కడువునిండా తింటే ఎంత బాగుంటది. - అనుకున్నాడు వీరయ్య.

డ్రాయింగ్ రూమ్ లో సోఫాలో జారగిలబడి, చుట్టూ తాగుతూ కూర్చున్న సరసింహం - సిల్కు లాల్సీ జేబు లోంచి నాలుగు రూపాయి కాగితాలు తీసి సుబ్బడి చేతికిచ్చాడు. సుబ్బడు తెల్లబోయి - “ఇదేంటి దొరా నాలూ పాయలా!” - అన్నాడు అవునా! సలగురికి నాలుగు! చాలదా ఏం? - అని ఉరిమాడు సరసింహం! సుబ్బడేమి బతులు చెప్పలేకపోయాడు కనీసం మనిషికి రూపాయన్నర యివ్వాలి. ఎండలో రెండు మైళ్ళు మోసుకొచ్చాం” - అన్నాడు వీరయ్య.

“చస్తే యివ్వను నాలూపాయలే ఎక్కువ. నోరూ సుకు పొండవతలకి” - అన్నాడు సరసింహం.

ఆకలితో కడువు ముడుతున్న వీరయ్య కోపంతో యింకా మండింది, ఒకడుగు ముందు కేసి - “అవునై డి!

మీ రెండుకితారు. యివ్వరు ? మాలాటోళ్ళ నోళ్ళు కొట్టక పోతే యింతింత మేడలెట్టా కడతారు. ఇసుమంటి బల్లల మీద కూకుని పూటకి యాభై రూపాయల తిండెక్కడ తింటారు.”

నరసింహం గభాల్ని సోఫాలోంచి తేచివచ్చి చాచికొట్టాడు. ఉంగరాల చేతి దెబ్బకి వీరయ్య అదిరి పోయాడు. కిళ్ళు భైర్లు కమ్మాయి పానకాలు గబగబా ముందుకొచ్చి వీరయ్యను కడకుండా పట్టుకున్నాడు. నరసింహం కోపంతో ఊగిపోతూ - తిండికి లేని వేధవలకి ఇంత పొగరా! ఎవడితో మాట్లాడుతూన్నాననుకున్నావు రాస్కెల్! ఇంకా ఇక్కడన్నావంటే డొక్క చీలస్తాను ఫో! బయటికి” - అని గర్జించాడు. మిగతా ముగ్గురు మరేం మాట్లాడ లేక వీరయ్యను తీసుకొని మెల్లగా బయటి కొచ్చేశారు

గేటుదాటి బయటి కొచ్చాక రోడ్డు ప్రక్కనున్న కంపుదగ్గర కెళ్ళి నీళ్ళు దోసిట్ల తీసుకొని వుక్కి లించి పూశాడు వీరయ్య. పూసిన నీళ్ళు ఎర్రగా వున్నాయి కన్నెదో కదిలి రక్తమొస్తోంది మరో రెండునార్లు వుక్కిలించి నీళ్ళు తాగాడు.

“ఇంత ఎదవకని చేశావీరా ఈ రయ్యా! ఆ నరసిమ్మ ఎక్కడ మనమెక్కడ? అంతటోడ్ని కట్టుకుని అట్టా మాట్లాడితే పూరుంటాడా మరి, కొట్టక ?” - అన్నాడు సుబ్బడు. వీరయ్య ఏమి మాట్లాడలేదు. సుబ్బడు జేబులోంచి రూపాయి తీసి - “యిదిగో నీ రూపాయ” - అని వీరయ్య కివ్వబోయాడు. వీరయ్య వుచ్చుకోలేదు ఆ రూపాయి వుచ్చుకో

బుద్ధికాశేదు నాకొద్దు - అన్నాడు. ఎవరితోనూ మాట్లాడ
బుద్ధికాశేదు. మిగతా వాళ్ళుసీలస్తున్నా వినిపించుకోకుండా
Xబ Xబా ముందుకి సాగిపోయాడు.

ఓపికున్నంతమటుకూ అలా నడుస్తూనే వున్నాడు. తం
బరువుగా వుంది. కడువులో మంట నోరుమంట కాళ్ళు
లాగుతున్నాయి. "ఇవాళకూడాపస్తే. జేబులో డబ్బుల్లేకుండా
యింకెట్లా ఎలాను?" అనుకున్నాడు. ఇంట్లో పెళ్ళాం బిడ్డలు
తాను తేబోయే డబ్బుకోసం ఎదురు చూస్తూంటారు, తను
డబ్బు తెస్తేనే పొయ్యిలో పిల్లి లేస్తుంది.

దారిలో రోడ్డువక్క ఒక చెట్టుకింద దుమ్ములో చతి
కిల బడ్డాడు. ఆలి-అలసట-బాధ-తుండుగుడ్డ కరుచుని
వడుకున్నాడు. బరువుగా కళ్ళు మూసుకున్నాడు.

ఒక పెద్ద డైనింగు టేబిల్ చుట్టూ ఎనిమిది కుర్చీల్లో-
రాక్షసుల్లా ఉన్న ఎనిమిదిమంది సరసింహాలు కూర్చుని,
తననీ, తన పెళ్ళాం బిడ్డల్నీ బల్లమీద వడుకోబెట్టి, కత్తుల్లో
ముళ్ళగరిబెల్లో వీక్కుతింటున్నట్టు కలొచ్చింది నీరయ్యకి—
ఉలిత్కివడి లేచాడు;

రోడ్డుమీద కార్లు, బస్సులూ, రిక్షాలూ, సైకిళ్ళు
తెరితుగుతున్నాయి ఎండ తగ్గినా వేడి యింకా తగ్గలేదు.
వడగాలీ సాగింది,